

eul_wid: vke-aa

Ἱεροθέος ὁ ποιητὴς τῆς ἀλχημείας · Hierotheus the Alchemical Poet

Hierotheus the Philosopher-the Divine and Sacred Art in Iambic Verses

Ἱεροθέου φιλοσόφου περὶ τῆς θείας καὶ ἱερᾶς τέχνης

Period: Ὀψιμαρχαία [Late Antique](#)
Dialect: Κοινή τεχνική [Technical Koine](#)
Domain: Ποίησις [Poetry](#)
Format: Ἑμμετρος Verse

- unit_1 Ἀπάρχομαι προσπλέξας εὐφραδέστατον ἐπῶν λόγων πόνημα, τοῦ ἱαμβικοῦ μέτρου φυλάττων ῥυθμὸν ὡς καὶ τοὺς πόδας, χώρας τομὰς σύνταξιν εὐρύθμως λέγων, λαβὴν πᾶσαν φεύγων τε τῶν φιλοψόγων καὶ βασκάνων φθονηρὰς ἐκκλίνων ψυχὰς, ἀνδρῶν σοφῶν ἐννοίας ἐξηγούμενος γνώμης, προοιμίῳ δὲ ὡς αἰνίγματα φαίνων τὰ λοξῶς τῶνδε κεκαλυμμένως ῥηθέντα τῶν σοφῶν [τὸ] πρίν, ὄφρα γυμνάσω τὸν νοῦν τε εἰς παιδείαν ἀρρήτων λόγων, ἄνωθεν ἐλθεῖν θάττον ἔλαμψιν φάους αἰτούμενος, πρὸς γνῶσιν ἀκριβῆ θέλων δεῖξαι τὸ δῶρον τοῦδε τοῦ μυστηρίου,
- unit_2 ὅπερ θεὸς ποθοῦσι καρδίας πόθῳ καὶ ἀξίως αἰτοῦσιν ἐνθέως νέμει· οὕτως γὰρ ἔσται ληπτὸς εὐγνώστος βροτοῖς ὁ κείμενος θησαυρὸς ἐν ταῖς πανσόφοις τῶν ῥητόρων σοφῶν τε δέλτοις ἐμπόνως Χριστοῦ θεοῦ νέμοντος ἐξ ὕψους χάριν. Διὸ πρόσελθε θάττον, ὅστις εἶ, φίλε, ἄκουσον ἠθικῶν τε καὶ σοφῶν ἔπη αἰνιγμάτων γέμοντα, εἰς φῶς γνώσεως, εἰς ὠφέλειαν κέρδος ὀλβίου κράτους πάντας σοφῶς ἄγοντα, σωθῆναι βίον πενίας, ὡς καὶ μόχθον ἐκφυγεῖν ῥᾶον. πρόσσχες δέ σοι, τί φησιν οὗτός μου λόγος· θησαυρὸς εἰμι πλοῦτον ἅπλετον φέρων. ἄνοιγε τόδε τεῦχος ὥσπερ γνήσιος φίλος πέλων. θεοῦ γὰρ εὐρήσεις μέγαν ὄλβον φέριστον ἔνδον ὡς ἐγκείμενον, ἀνδρῶν μεγίστων τοῖς πόνοις ἡσκημένων στεφηφορούντων τῷ κλέει καὶ τοῖς λόγοις θεῖον σοφόν τε ἄνδρα τὸν κεκλημένον
- unit_3 ἀρχηγέτην μύστην τε καὶ διδάσκαλον σφράγισμα πάντων αὐχὸς ὡς χριστώνυμον ἀπλοῦντα φωτὸς ὥσπερ ἀκτῖνας λόγων ταῖς εὐεπείαις μηδὲν ὑστερεῖν ὅλως ἐγκειμένης ἐννοίας ἐν τούτοις πόνοις, σελήνης ἡλίου τε τῶν ἄμφω λέγειν πιστούμενον τὸ ἔργον ὡς μηδὲν κόπον ἔχοντα, μᾶλλον δ' εὐκόλον καὶ σύντομον ἄνωθεν ἐκπεμφθέντα τοῖς εὐνοῖς φίλων. ἀλλ' ὅστις πέλει ἀγχίνους ἔχων φρένας, τὴν οὐσίαν γνούς, ἤνπερ ὁ σοφὸς λέγει ἔχειν ἐν αὐτῇ παντὸς τοῦ μυστηρίου τὴν γνῶσιν. εὐρηκὼς δὲ ταύτην γινώσεται ἄνωθεν ἐκπεμφθεῖσαν αὐτὴν ἀξίοις, οὐκ ἔστιν ἄλλη, φησὶν, ἀλλ' αὕτη μία.
- unit_4 ἐξῆς γὰρ εὐρῆς τὴν φύσιν· ταύτην λέγω τὴν θεοδωρήτόν τε καὶ πασίγνωστον εὐληπτον εὐχερῇ τε οὖσαν σύντομον εὐέκβατον, φέρουσαν ἐξ αὐτῆς τὸ πᾶν γνώση. μυούμενος δὲ πιστεύσεις ῥᾶον ὡς οὐ μῦθος, μᾶλλον δὲ θάττον εἰς πέρας γενήσεται ἄριστον αὐτῆς εὐρεσις. ὕλη γάρ ἐστιν εὐρετὴ καὶ πανταχοῦ μηδὲν κόπον φέρουσα τοῖς εὐρηκόσιν, ἀλλ' εὐχερῶς νέμουσα τοῦ

ζητουμένου τὴν ὠφέλειαν, εἰ μόνον θεὸς θέλει. ἄνευ γὰρ αὐτοῦ μηδὲν ἄρδην προσδόκα. εἰ δ' αὐτὸς ὡς κρούοντί σοι ἀνοίξειεν, θάρσει, τάχιστα πλοῦτον εὐρήσεις, ὅτι φέριστον, ἐξ οὗ πάντας εἰς δόξαν φέρεις,

unit_5

παύων πενίας τὴν ὀλεθρίαν λύπην. αἰ μὲν ὥσπερ θρέμμα φέρτατον πέλεις. πρόσελθε χαίρων, τοῖσδε τῶν μυσταρχίων τοῖς σκέμμασι πρόσπιπτε, καὶ χαίρων θεῷ τὸν πλοῦτον ἐκ πλούτου τετεύξῃ ὡς μέγαν. εἰ δ' αὐτὸς ἀρχὴν πτωχὸς ἐννοίας πέλεις, πόρρω πορεύου μηδὲν ἐκ τούτων ἔχων, μᾶλλον δὲ σὴ ἄλγημα καρδίῃ δέχου. ὡς τριουπόστατος γὰρ ἥλιος μέλλει μίαν φέρων τέλειαν εἵδους οὐσίαν ἐν ταῖς τρισὶ γνώρισμα μορφῆς τῆς μιᾶς ἔχειν τὸ ἄτρεπτόν τε καὶ ἀνενδεῆς τῆς αὐτότητας, μηδὲν ὡς ἀλλότριον κεκτημένος, φῶς αὐτός ἐστιν ἄσκιον λάμπων σέλας πηγῆς τε τῆς τρισολβίου.

unit_6

οὕτως νόει τὸν πλοῦτον, ὄνπερ προσμένεις ἰδεῖν θέλων τὸ κάλλος ἄστραπτον φάος. μιᾶς πέλων φύτλης γὰρ οὐ μερίζεται εἰς συνθέσεις ἐννοίας ὡς ἀλλοτρίας ὕλης ὅλως. ἀλλ' ἔστι <μὲν> τρισσοῦμενος, εἰς τρεῖς ἐνούμενος δὲ οὐ φέρει φύσεις τῆς αὐτότητας, ἀλλ' ἐν ὥσπερ γίνεται τριώνυμος, τριττὰς εἰς οὐσίας τριχῇ οὐ τέμνεται, ἀλλ' αὐτὸς ἐξ αὐτοῦ φέρει τριῶν προσώπων τὴν μίαν φύτλην ῥᾶον ἀλλοῖον ἐξ ἄλλου τε μὴ πρῶην πέλον εὐοπτίας τὸ κάλλος ὥσπερ δείκνυσι καὶ θαῦμα τοῖς ὁρώσιν ἐκπέμπει μέγα χρυσανθείης ἑκβλυσμα πηγῆς ἐκβλύσας. Λευχειμονούσης ἐκ σελήνης Περσίδος λαχοῦσα τῆς ἐφᾶς ἡ Ἀφροδίτη τοῦ ἡλίου ἑκλαμψιν αὐγῆς προσμένει, Ἑρμῆς δὲ ὡς ἀλλοῖος ἄλλως δείκνυται πρὸ ἡλίου βαίνων τε οὐ φαίνει ὅλως, καλύπτεται αὐτὸς δὲ τοῦ Κρόνου μένει,

unit_7

τὴν ῥύσιν ἐκπέμπει γὰρ οὗτος, ὡς νᾶμα πλύνει. καθαρτικῶς δὲ θάττον ἐκζέων πυρὸς φορὰς τὴν ἐντὸς Ἄρεως λαχὼν ζώνην τρίτην ἔπεστιν, ὃς ἡμαγμένου εἵδους φέροντος αὐγὰς ἐκλάμπει σέλας. μεθ' οὓς τετάρτη ὡς γίγας ζώνη πάλιν φαίνει ὁ ἥλιος τὸ φῶς τούτοις νέμων, ἐξ οὗ σελήνη ὥσπερ ἂν φωτίζεται, νύμφη κεκασμένη γὰρ οὕτως φαίνεται· ἐν ἧ τὸ πανσέληνον εὐρήσεις, τὸ πᾶν μυστήριον τῆς λαμπρᾶς αὐθις εἰκόνας ἐωσφόρου, ἐν ᾧ περ ἐξανθεῖ φυτόν. τῆς Περσαίας πρόεισι καὶ Ἀφροδίτη κοσμουμένη, λάμπουσα ταῖς μορφαῖς πάσαις. τὸν ἄρρενα πρόσζευξον ἐκ Ῥώμης τόπων ἤκοντα πορφυροῦντα νήσου ἐκ μέσης, κάλλει κεκοσμημένον οἷα περ σέλας ἑκστιλπνον εὐθαλῇ τε πολλοῖς ἄνθεσι πυρρὸν ῥοδοπρόσωπον ὥσπερ πορφυρᾶς αὐγὰς νέμοντα ἡλίῳ ἑοικότα

unit_8

λαμπηδόνας πλέω τε λάμποντα σέλα χρυσουργικὸν φέροντα τῇ κάρᾳ στέφος. λίθων δι' αὐγίας γὰρ αὐτὸς στέμματι τῆς πορφυρᾶς χλαίνης τε πυρρὸν ἔνδυμα κεκτημένος μέγιστος ὡς νικηφόρος θρόνῳ κάθηται καὶ μύρων εὐοσμίας πέμπει πᾶσι πρὸς αὐτὸν ἐγγίζειν ῥᾶον θέλουσι καὶ ποθοῦσιν ὅσιν τοῦ βλέπειν τοῦ ἄρρενος φέροντος ὄλβον ὡς μέγαν ... τὴν νυμφικῶς πρὸς αὐτὸν ἐκ τῆς Περσίδος ἐφᾶς ὡς τάχιστα ἤκουσαν, ὅπως τούτῳ συναφθῇ πρὸς γάμων κοινωνίαν. στιλπνὸν φέρει γὰρ λευκὸν ὡς σεληναίας τὸ εἶδος, ὡς νύμφη κεκαλλωπισμένη συζεύγνυται χαίρουσα μίξει ἄρρενος καὶ συμπλακεῖσα ἀνδρὶ θήλεια προσμένει. ἐνούμενη τούτῳ γὰρ οὐ χωρίζεται, ἀλλ' ἐν τι ἄμφω ἐκφέρουσιν ὡς γένος ἀλλοῖον εἵδους κάλλος ὡς ὑπέρτατον φέρον πάνυ. ξένον γὰρ ἡγλαϊσμένον

unit_9

μὴ εἰκονίζον ἀμπαν ἢ ἑοικός τι γεννήσασι, πλεῖον δὲ κάλλος προσνέμει. καὶ γεννᾶται μὲν εἷς γόνος ξανθὸς μέλας μητρὸς σελήνης λευκολαμπούσης πάνυ πατρός τε πυρροῦ πυρσοφόρου πυρράκους, χρυσοῦ φέρων τὸ εἶδος ὠραῖσμενον, ποικιλόμορφον τὴν στολὴν κοσμούμενος χιτῶνα τὸν ποίκιλτον ὡς κεκτημένος χρυσάνθιον πυρφόρον ἐνδιδύσκεται, στέμμα χρυσοκόλλητον ἐκ λίθων χροαῖς ἔχων κατάστικτόν τε καὶ εἶδος μέγα ψηφουργικῶς, στίλβει γὰρ ἑκλαμπρον σέλας, ζωστήρ χρυσέμπαστος δὲ δείκνυσι στέφος τὴν ὁσφὺν ὡς πεδήσας ἀργυρένδετον τὸ σχῆμα, καὶ τὸ κάλλος ἄλλως φαίνεται ἀνθῶν βαφαῖς ἑκστιλπνον, ἐκπέμπει

φάος κοσμούμενον πρόσωπον ὥρας κάλλεσι, ξανθὸν μὲν, ἀλλὰ πῦρ ἐϋχροον φέρει, καλύπτεται δὲ ταῖς βαφῶν ποικιλίαις ἀνθεῖ πάσας χροιάς τε τὰς χλοηφόρους.

unit_10

ζητούμενον τὸ εἶδος ὃς σκοπεῖς λέγε, ποίαν πέλει τὴν χροιάν· ἐξ αὐτοῦ φέρει καὶ μηνύει μέροσι τὸ ζητούμενον λέγων· πρόσελθε θάττον, ὦ φιλούμενε, πρὸς με, βλέπων αὐτοψὶ τὸ ζητούμενον, ἐγὼ γὰρ αὐτῷ μάρτυς εἰμί, μὴ θέλων ἄλλου τινὸς πρόρρησιν ἐν μυστηρίῳ ἔχειν. ὅλως γὰρ εἰμι φέρτατον κλέος, προσμαρτυρῶν ἀληθῶς ἐκφαίνω τέλος, ὁρῶν γὰρ ἔκλαμπόν τε πύρσευμα χρυσοῦ βλύζον τέ μου γαστρὸς ἐκ μέσου, ὅπερ ζητεῖς βλέπειν τὸ εἶδος, ἴσθι μὴ πέλειν ὅλως ἐν ἄλλῃ τῇ φύσει, μᾶλλον δέ με εἶναι πᾶν ἐξ ἑνός τε τοῦ γένους Ῥωμαῖος ἐκφύσας με τέκνον Περσαίας ἐκ κοιλῆς ἄγει με θησαυρὸν μέγαν. λαβὼν δέ με πρόσμιζον αὐτὴν Αἰγυπτίῳ τὴν συγγένειαν ὡς ἔχοντι τῶν δύο θερμοῦ τε ὑγροῦ, πυρβατοῦντι, τῇ φλογὶ σῶζοντι τῶν ἄκρων τε φύτλης τὴν κρᾶσιν

unit_11

Αἰγυπτίων ἦκοντι ἐκ χώρας πάλαι μάχη πῦρ ἐκμαχοῦντι καὶ νικηφόρῳ εἰς πῦρ δύνοντι μηδὲν ὡς βλαπτομένῳ, δι' οὗ λυθεὶς ὡς ῥεῖθρον ἐκφανθήσομαι, ὕδωρ ὅλως θειῶδες ἐκβλύζων πᾶσι. δισσοῦμενος γὰρ εἰς πῦρ ἐκ τρίτου νᾶμα γενήσομαι ἐμαυτὸν ὡς λύων ὅλον. χρυσοβρυτὸν δὲ λαμπρὸν ἔκστιλβον βλέπων ὅλον με λεπτὸν ἰσχνὸν οὕτως εἰς τέλος τυχθέντα, θάρσει θάττον εὐρηκῶς κλέος.

unit_12

Ἰδὼν δὲ ταῦτα, μύστα, φαιδρῶς εἰς πέρας ἄριστον εὐκοσμον ἀνθοῦν[τα] στέφος * σοφουργικῆς τέχνης τε καὶ ἐπιστήμης ἀνδρῶν σοφῶν πρόρρησιν ἐκπληρουμένην μηδὲν κόπον φέροντας οἶα εὐχερῶς πίστωσιν εἰσκαλοῦντας λεχθεῖσαν πάλαι κεκαλυμμένως μηδὲν εἰς ψεῦδος λέγειν ἐξ εὐεπείας μᾶλλον ἀξίοις χάριν πεμφθεῖσαν εὐσεβοῦσιν ἔργοις ἀνδράσι χρηστοῖς τρόποις βιοῦσιν ὡς θέλει θεὸς ἄνωθεν ἐκ ῥοπῆς τε θείας ὡς θέμις αὐτοῖς ἔχειν τὸ κέρδος εἰς πλεῖστον φέρειν, ὑμνήσας ἐκπλάγηθι θαυμαστὸν κλέος ἔργον γεραίρων, θεῖα δ' αὖ μυστήρια τοῦ δεσπότου Χριστοῦ, λάτρευσον θεῷ ὡς ὄντι αὐτῷ αἰτίῳ τῶν κτισμάτων σωτηρίᾳ χαίροντι τῶν σφῶν εὐσεβῶν, πάντων πρόνοιαν θείαν ὡς ποιουμένῳ καὶ χειῖρας ἐκτείνοντι σῶζειν καὶ σκέπειν λυτρουμένῳ τε θλίψεως καὶ κινδύνων.

unit_13

αὐτὸς γὰρ ἐστὶν εὐδῖος λιμὴν, μέγας ἄρωγος, ἀντίληψις ὡς θεῖον κλέος, καὶ κύψας εἰς γῆν προσκύνησον τὸν σοφῶς τὰ πάντα ποιήσαντα ῥήματος λόγῳ· μὴ ὄντα γὰρ πρὶν εἰς ὑπαρξιν ἦγαγε κοσμήσας ὡς παντουργός, αὐτὸς φαιδρύνει νέμων ἐκάστῳ τὰ πρέποντα τῇ φύσει, ὡς οἶδεν. ὁ κτίσας γὰρ οὕτως ἐξάγει, κρατεῖ κυβερνῶν, εὐθύνων σωτηρίας τὸν πλοῦτον ὀλβίως τε μὴ φθονῶν νέμει καὶ προσκαλεῖται πάντας εἰς γινῶσιν ῥᾶον ἐλθεῖν μεγίστων κτισμάτων ὧν ἔκτισεν, ὅπως ὁρῶν εἰς ἔργον, ἔκβασιν λόγων πληρουμένην, τὸ στέμμα δείξῃ κάρα * εἰς θαῦμα ἐλθὼν τοῦ γεραίρειν τὸν λόγον ὡς αἴτιον χορηγὸν ἔργων ἐνθέων. αἰδίου τρυφῶντες αἴγλης τὴν χάριν, τὴν δόξαν ἐκπέμψωμεν αἶνον καὶ σέβας ἐκ χειλέων ψυχῆς τε καρδίας πόθου εἰς κυκλικοὺς αἰῶνας αἰώνων ἀμήν.

unit_14

στίχοι σλ'.